

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 328

15-07-2022 - ൽ മറുപടിയ്ക്ക്

നൂതന വിലയ്ക്ക് നെല്ല് സംഭരണം

| ചോദ്യം | | ഉത്തരം | |
|---|--|---|---|
| <p align="center">ശ്രീ എം. എം. മണി, ശ്രീ കെ. ബാബു (നെന്മാറ), ശ്രീ ഡി കെ മുരളി, ശ്രീ എ. രാജ</p> | | <p align="center">ശ്രീ ജി ആർ അനീൽ (ഭക്ഷ്യ-പൊതുവിതരണ വകുപ്പ് മന്ത്രി)</p> | |
| (എ) | <p>സംസ്ഥാനത്ത് പൊതുവിപണിയിലെ വിലയേക്കാൾ കൂടുതൽ വില നൽകി നെൽകർഷകരിൽ നിന്നും സപ്ലൈകോ മുഖേനയുള്ള നെല്ല് സംഭരണത്തിന് സ്ഥിര സംവിധാനം ഒരുക്കുന്നത് പരിഗണനയിലുണ്ടോ; വിശദമാക്കാമോ;</p> | (എ) | <p>കേരളത്തിലെ നെല്ല് കർഷകരിൽ നിന്നും സംഭരിക്കുന്ന നെല്ലിന്റെ സംഭരണ വില 2022-23 സീസൺ മുതൽ 19.04.2022 ലെ സ.ഉ.(കൈ) നം. 9/2022/ഭ.പൊ.വി.വ. പ്രകാരം കിലോഗ്രാമിന് 28.20 രൂപയായി ഉത്തരവ് പുറപ്പെടുവിച്ചിട്ടുണ്ട്. പ്രസ്തുത തുക അടുത്ത സംഭരണ സീസൺ മുതൽ നൽകാനാണ് ഉദ്ദേശിക്കുന്നത്. ഇത് പൊതു വിപണിയിലെ വിലയേക്കാൾ കൂടുതലാണ്. നെല്ലിന്റെ സംഭരണ വിലയിനത്തിൽ അയൽ സംസ്ഥാനങ്ങളേക്കാൾ അധികം തുക സംസ്ഥാന പ്രോത്സാഹന ബോണസിനത്തിൽ കേരളം നീക്കിവച്ചിട്ടുണ്ട്.</p> |
| (ബി) | <p>നടപ്പ് വർഷത്തിൽ കഴിഞ്ഞ വർഷത്തെക്കാൾ സംഭരണ വിലയിൽ വർദ്ധനവ് വരുത്തിയിട്ടുണ്ടോ; നെല്ലിന് കേന്ദ്ര സർക്കാർ നൽകുന്ന സംഭരണ വിലയേക്കാൾ കൂടുതൽ സംസ്ഥാന സർക്കാർ നൽകുന്നുണ്ടോ; എങ്കിൽ ആയതിന്റെ വിശദാംശം നൽകാമോ; കർഷകർക്ക് നൽകുന്ന വിലയിൽ അടുത്ത വർഷം വർദ്ധനവ് വരുത്താൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;</p> | (ബി) | <p>ഉണ്ട്. കേന്ദ്ര സർക്കാർ നൽകുന്ന സംഭരണ വിലയിൽ നിന്ന് (MSP) അധികമായി സംസ്ഥാന പ്രോത്സാഹന ബോണസ് (SIB) നൽകുന്നു. 2020-21 സീസണിൽ കേന്ദ്ര താങ്ങുവില (MSP) 18.68 രൂപയും സംസ്ഥാന പ്രോത്സാഹന ബോണസ് 8.80 രൂപയും ഉൾപ്പെടെ നെല്ലിന്റെ വില 27.48 രൂപയായിരുന്നു. 2021-22 സീസൺ മുതൽ കേന്ദ്ര താങ്ങുവില (MSP) 19.40 രൂപയും സംസ്ഥാന പ്രോത്സാഹന ബോണസ് 8.60 രൂപ ഉൾപ്പെടെ നെല്ലിന്റെ വില 28 രൂപയായിരുന്നു. 19.04.2022 തീയതിയിലെ സ.ഉ (കൈ) നം.9/2022/F&CS നമ്പർ കേരള സർക്കാർ ഉത്തരവ് പ്രകാരം 2022-23 നെല്ല് സംഭരണ സീസൺ മുതൽ നെല്ലിന്റെ വില 28.20 രൂപ ആക്കി ഉയർത്തിയിട്ടുണ്ട്. 8.60 രൂപയുണ്ടായിരുന്ന സംസ്ഥാന പ്രോത്സാഹന ബോണസ് 20 പൈസ വർദ്ധിപ്പിച്ച് 8.80 രൂപ ആക്കിയതിലൂടെയാണ് നെല്ലിന്റെ വിലയിൽ വർദ്ധനവ് ഉണ്ടായത്.</p> |
| (സി) | <p>നടപ്പ് വർഷത്തിൽ കർഷകരിൽ നിന്നും</p> | (സി) | <p>2021-22 സീസണിൽ നാളിതുവരെയായി 254058</p> |

എത്രത്തോളം നെല്ലു് സംഭരിക്കാൻ ഇതിനകം കഴിഞ്ഞിട്ടുണ്ടെന്ന് വ്യക്തമാക്കാമോ; ന്യായ വിലയ്ക്ക് കർഷകരിൽ നിന്നും നെല്ലു് സംഭരിക്കുന്നത് വഴി നെൽകൃഷി മേഖലയിൽ എന്തെല്ലാം മാറ്റങ്ങളാണ് ലക്ഷ്യമിടുന്നതെന്ന് വിശദമാക്കാമോ?

കർഷകരിൽ നിന്നും 748375 ടൺ നെല്ലു് സംഭരിച്ചിട്ടുണ്ട്. ഇതിന്റെ വിലയായി 2,47,187 കർഷകർക്ക് 2056.99 കോടി രൂപ വിതരണം ചെയ്തിട്ടുണ്ട്.

കേന്ദ്ര സർക്കാരിന്റെ വികേന്ദ്രീകൃത ധാന്യ സംഭരണ പദ്ധതി നടപ്പിലാക്കുന്നതിന്റെ ഭാഗമായി സപ്ലൈകോ സംസ്ഥാന സർക്കാരിന്റെ നോഡൽ ഏജൻസിയായി മാത്രമായാണ് പ്രവർത്തിക്കുന്നത്. കർഷകരിൽ നിന്നും സംഭരിക്കുന്ന നെല്ലു് അരിയാക്കി പൊതുവിതരണ ശൃംഖല വഴി വിതരണം ചെയ്യുന്നു.

സെക്ഷൻ ഓഫീസർ